


बीकानेर के 14.10 करोड़ रूपए के 13 कार्यों का वर्चुअल शिलान्यास

बीकानेर, (कासं)। मुख्यमंत्री भजनलाल शर्मा के मुख्य आतिथ्य में मुख्यमंत्री रोजगार उत्सव जयपुर में मंगलवार को आयोजित किया गया। इस दौरान आठ हजार से अधिक युवाओं को नियुक्ति पत्र वितरित किए। इस दौरान मुख्यमंत्री प्रदेश में 17 सितम्बर से 2 अक्टूबर तक चलने वाले स्वच्छता ही सेवा पखवाड़े की शुरुआत की और मां बाउचर योजना का शुभारंभ किया।



मुख्यमंत्री भजनलाल शर्मा ने बीकानेर के 13 कार्यों का वर्चुअल शिलान्यास किया।

मुख्यमंत्री ने बीकानेर के 14.10 करोड़ रूपये की लागत के 13 कार्यों का शिलान्यास और 107.32 करोड़ रूपये की लागत के 45 पूर्ण कार्यों का लोकार्पण किया। इस प्रकार उन्होंने 121.42 करोड़ रूपए के कुल 58 कार्यों का लोकार्पण अथवा शिलान्यास करते हुए बीकानेर को बड़ी सौगातें दीं। रोजगार उत्सव के दौरान जिले से संबंधित शिक्षा विभाग के 99, वन विभाग के 80, चिकित्सा स्वास्थ्य विभाग के 69, पशुपालन विभाग के 39, विधि विभाग के 5, सांख्यिकी के दो और स्वायत्त शासन विभाग के एक कार्मिक सहित कुल 295 कार्मिकों को नियुक्ति पत्र दिया गया। इस दौरान मुख्यमंत्री ने बीकानेर के हेमंत यादव और चंदा शर्मा से संवाद किया।

यौवक वर्तमान में नगर पालिका देशनोक नगर पालिका में सहायक अभियंता और शर्मा शहरी प्राथमिक स्वास्थ्य केन्द्र न.1 में एएनएम के पद पर कार्यरत हैं। इस दौरान मुख्यमंत्री ने नव नियुक्त कार्मिकों को पूर्ण लगन एवं निष्ठा के साथ सेवा भावना से ओतप्रोत होकर कार्य करने की सीख दी। उन्होंने कहा कि उनकी सफलता में उनके माता-पिता और बुजुर्गों के आशीर्वाद का बड़ा योगदान है। वे अपने बुजुर्गों के प्रति कृतज्ञ रहें। इस दौरान यादव और शर्मा ने भर्ती प्रक्रिया निर्बाध रूप से पूर्ण करने के लिए मुख्यमंत्री का आभार जताया और कहा कि इससे युवाओं में सरकार के प्रति विश्वास बढ़ा है। कार्यक्रम के दौरान शर्मा ने

मुख्यमंत्री आयुष्मान आरोग्य मां बाउचर योजना का लोकार्पण किया। इस योजना के माध्यम से गांव ढाणी में रहने वाली गर्भवती महिलाओं को सोनोग्राफी के लिए घर के नजदीक निजी सोनोग्राफी केन्द्र पर मुफ्त में जांच कराने की सुविधा मिल सकेगी। उल्लेखनीय है कि प्रधानमंत्री सुरक्षित मातृत्व अभियान दिवस यानी कि महिने की 9, 18 व 27 तारीख को एएनसी जांच के साथ-साथ सोनोग्राफी जांच करवाने के लिए व्यूआर कोड युक्त कूपन उनके रजिस्टर्ड मोबाइल पर जारी किया जायेगा। उस वाउचर को देकर किसी भी सूचीबद्ध निजी सेंटर में निःशुल्क सोनोग्राफी कराई जा सकेगी। इस दौरान बीकानेर पूर्व विधायक सुश्री सिद्धि कुमारी, खाजुवाला विधायक डॉ. विश्वनाथ मेघवाल, बीकानेर पश्चिम विधायक जेठानंद व्यास, जिला कलेक्टर नम्रता वृष्णि, जिला परिषद के मुख्य कार्यकारी अधिकारी सोहन लाल, अतिरिक्त कलेक्टर नगर रमेश देव, अतिरिक्त

- 107.32 करोड़ रूपये की लागत के 45 पूर्ण कार्यों का लोकार्पण किया
- उन्होंने 121.42 करोड़ रूपए के कुल 58 कार्यों का लोकार्पण अथवा शिलान्यास करते हुए बीकानेर को बड़ी सौगातें दी

संभागीय आयुक्त ओ. पी. बिस्नोई, उपनिदेशक चिकित्सा एवं स्वास्थ्य डॉ. राहुल हर्ष, मुख्य चिकित्सा एवं स्वास्थ्य अधिकारी डॉ. राजेश गुप्ता, डॉ. सत्यप्रकाश आचार्य, पार्षद किशोर आचार्य पशुपालन विभाग के संयुक्त निदेशक डॉ. शिवप्रसाद जोशी, सामाजिक न्याय एवं अधिकारिता विभाग के संयुक्त निदेशक एल.डी. पंवार सूचना प्रौद्योगिकी विभाग के अतिरिक्त निदेशक सत्येन्द्र सिंह, मुख्य जिला शिक्षा अधिकारी महेन्द्र शर्मा, विद्युत निगम के अधीक्षक अभियंता भूपेन्द्र भारद्वाज, सहायक लेखाधिकारी इकरार हुसैन आदि मौजूद थे। कार्यक्रम का प्रबंधन चिकित्सा एवं स्वास्थ्य विभाग के जिला स्तरीय दल द्वारा किया गया।

चार लाख रूपये की लूट के दो आरोपी गिरफ्तार

नोखा, (कासं)। पुलिस ने चार लाख रूपये की लूट के मामले में रात को सफलता प्राप्त की है। दो आरोपियों को बीकानेर से गिरफ्तार किया है। थानाधिकारी हंसराज लूणा के अनुसार, रामदेव चौक पर शुभकरण लूणावत नामक परचून का थोक विक्रेता 31 मई को अपनी दुकान बंद कर रहा था। उस दिन की बिक्री से एकत्रित चार लाख रूपए उसने एक थैले में रखे और थैला दुकान के बाहर चौकी पर रख दिया। जब वह गाड़ी की चाबी लेने के लिए अंदर गया और बाहर आकर देखा तो थैला गायब था। गिरफ्तार आरोपियों ने मौका देखकर रूपयों से भरा थैला पार करके फरार हो गए थे।

घटनास्थल पर शोर मचाने के बाद आस-पास के लोग इकट्ठा हुए और पुलिस को सूचित किया गया। पुलिस की गठित टीम ने आरोपी कुदूस निवासी मनीष बिस्नोई और रासीसर बड़ा बास निवासी मुलाराम कुम्हार को बीकानेर से गिरफ्तार कर लिया। पुलिस ने बताया कि दोनों आरोपी आदतन अपराधी हैं और उनके खिलाफ कई धारों में मामले दर्ज हैं। पुलिस टीम द्वारा की गई कार्रवाई में कांस्टेबल दिलीप की विशेष भूमिका रही। इस कार्यवाही में थानाधिकारी हंसराज लूणा, एएसआई पूर्णलाल, कांस्टेबल संजय, दलीपदास, मूलाराम और खुसराज भी शामिल थे। पुलिस ने आरोपियों से पूछताछ जारी रखी है और मामले की आगे की जांच की जा रही है।

साार-समाचार

लाभार्थियों का गृह प्रवेश उत्सव



विधायक ताराचंद सारस्वत ने श्रीद्वारगाढ़ की ग्राम पंचायतों में प्रधानमंत्री आवास योजना के लाभार्थियों को चाबी सौंपी।

बीकानेर, (कासं)। पंचायत समिति श्रीद्वारगाढ़ की विभिन्न ग्राम पंचायतों के प्रधानमंत्री आवास योजना के तहत पूर्ण हो चुके आवासों के लाभार्थियों के गृह प्रवेश का उत्सव मंगलवार को पंचायत समिति के वीडियो कॉन्फ्रेंस कक्ष में मनाया गया। कार्यक्रम में श्रीद्वारगाढ़ विधायक ताराचंद सारस्वत, उपखण्ड अधिकारी उमा मित्तल, विकास अधिकारी मनीज कुमार, सहायक विकास अधिकारी किशन नाथ सिद्ध, आवास प्रभारी गिरधारी दास स्वामी और हेमनाथ जाखड़ सहित क्षेत्र के सरपंचों की उपस्थिति में आवासों की चाबियां लाभार्थियों को दी गईं। इस अवसर पर उन्हें तिलक लगाकर, माला पहनाकर, श्रीफल मिठाई, पूर्णता प्रमाण पत्र एवं शॉल ओढाकर उत्सवपूर्वक चाबियां सुपुर्द कर आवासों के प्रवेश करवाया गया। मुख्यमंत्री भजनलाल शर्मा द्वारा वर्चुअल उद्घाटन कार्यक्रम के तहत ग्राम पंचायत मोमासार में नवनिर्मित वाचनालय एवं महाविद्यालय के लोकार्पण समारोह में विधायक उपस्थित रहे। ग्राम पंचायत स्तर पर भी प्रवेश उत्सव मनाया गया। इस अवसर पर पंचायत समिति कार्यालय के अधिकारी एवं कार्मिक उपस्थित रहे। कार्यक्रम के बाद विधायक द्वारा ग्राम पंचायत मोमासार में स्वभाष्य स्वच्छता संस्कार स्वच्छता थीम के तहत श्रमदान किया गया।

एकल काव्य पाठ व सम्मान समारोह



हिन्दी-राजस्थानी भाषा के वरिष्ठ कवि राजाराम स्वर्णकार ने एकल काव्य पाठ किया।

बीकानेर, (कासं)। शब्दरंग साहित्य एवं कला संस्थान के तत्वावधान में हिन्दी-राजस्थानी भाषा के वरिष्ठ कवि राजाराम स्वर्णकार का एकल काव्य पाठ एवं सम्मान समारोह बर्तन बाजार स्थित शिक्षा निवास में आयोजित किया गया। कार्यक्रम की अध्यक्षता कवि-कथाकार राजेन्द्र जोशी ने की। प्रारंभ में समीक्षक अशफाक कादरी ने स्वागत उद्बोधन देते हुए राजाराम स्वर्णकार के व्यक्तित्व और कृतित्व पर विस्तार से प्रकाश डाला। कवि राजाराम स्वर्णकार ने हिन्दी-राजस्थानी की लगभग एक दर्जन से अधिक कविताओं का प्रभावी वाचन करते हुए अपनी रचना प्रक्रिया की चर्चा की। अध्यक्षीय उद्बोधन में जोशी ने कहा कि स्वर्णकार ने साहित्य की विभिन्न विधाओं में साहित्य रचा है। इन्होंने सामाजिक विद्वुपताओं के विरुद्ध अपनी कलम चलाई है। जोशी ने कहा कि सपाटबयानी इनके साहित्य की सबसे बड़ी खूबसूरती है, जो सीधे प्रत्येक पाठक के मन तक उतर जाती है। जोशी ने कहा कि युवा साहित्यकारों को इससे सीख लेनी चाहिए। उन्होंने कहा कि सफल लेखक अपनी बात पाठकों तक सहजता से पहुंचाए। एकल काव्यपाठ के बाद राजाराम स्वर्णकार का अभिनंदन किया गया। अतिथियों ने एवं आगन्तुकों ने राजाराम स्वर्णकार को अभिनंदन-पत्र, शाल, श्रीफल एवं स्मृति चिन्ह देकर सम्मान किया। राजाराम स्वर्णकार की कविताओं पर डॉ. गौरीशंकर प्रजापत, मनीषा आर्य सोनी एवं मुकेश पोपली ने अलग-अलग संदर्भ से प्रतिक्रिया व्यक्त की।

स्वच्छता ही सेवा पखवाड़ा शुरु

बीकानेर, (कासं)। स्वामी केशवानंद राजस्थान कृषि विश्वविद्यालय में मंगलवार को श्रमदान कर 'स्वच्छता ही सेवा' पखवाड़े की शुरुआत की गई। कुलपति डॉ. अरूण कुमार ने बताया कि प्रधानमंत्री नरेन्द्र मोदी ने 2 अक्टूबर 2014 को स्वच्छ भारत मिशन की शुरुआत की थी। जिसके सार्थक परिणाम हम सबको नजर आ रहे हैं। प्रदेशभर में 17 सितम्बर से 02 अक्टूबर तक स्वच्छता ही सेवा पखवाड़ा मनाया जा रहा है। इसी क्रम में कृषि विश्वविद्यालय के छात्र कल्याण निदेशालय द्वारा श्रमदान कर स्वच्छता ही सेवा पखवाड़े का आगाज किया गया। छात्र कल्याण निदेशालय के निदेशक डॉ. एन.एस. दहिया ने बताया कि पखवाड़े की शुरुआत स्वच्छता की शपथ के साथ की गई। शपथ के बाद छात्र कल्याण निदेशालय भवन के आसपास साफ-सफाई की गई। स्वच्छता पखवाड़े के अंतर्गत प्रतिदिन कृषि विश्वविद्यालय परिसर में अलग-अलग स्थानों पर सफाई की जायेगी। जिसमें छात्र-छात्राओं के साथ-साथ शैक्षणिक व गैर शैक्षणिक स्टाफ को भी शामिल किया जायेगा। मंगलवार को सफाई अभियान में छात्र कल्याण निदेशक डॉ. एन.एस. दहिया के अलावा सह आचार्य डॉ.बी.एस. आचार्य, किशन सिंह शेखावत, नेमाराम, अशोक कुमार सोनी, मुकेश कुमार, गुरमेल सिंह ने हिस्सा लिया। वहीं श्रीगंगानगर, स्वच्छ भारत मिशन के अंतर्गत 'स्वच्छता ही सेवा 2024' पखवाड़े का शुभारंभ कार्यक्रम मंगलवार को सुबह 8 बजे नेहरू पार्क में आयोजित किया जायेगा। नगर परिषद आयुक्त रीना ने बताया कि श्रीगंगानगर नगर परिषद द्वारा स्वच्छ भारत मिशन के अंतर्गत स्वच्छता ही सेवा 2024 पखवाड़े के शुभ कार्यक्रम में मुख्य अतिथि सांसद कुलदीप इंदौरा, विधायक जयदीप बिहाणी, कलेक्टर, पुलिस अधीक्षक, नगर परिषद सभापति मौजूद थे।

बड़ा तस्कर निकला मनीष, एच. एस. को देने लाया था 6 पिस्टल

बीकानेर, (कासं)। सदर पुलिस थाने के हिस्ट्रीशीटर चेतन तेजी को गोली लगने के मामले में गिरफ्तार मनीष भाटी बड़ा हथियार तस्कर निकला। वह हिस्ट्रीशीटर को 6 पिस्टल सप्लाई करने नोखा आया था। हथियार दिखाते समय गोली चली जिसके बाद मनीष हथियार लेकर फरार हो गया। उसे बाद में पुलिस ने गिरफ्तार किया।

- वह नोखा में हिस्ट्रीशीटर को 6 पिस्टल सप्लाई करने नोखा आया था, हथियार दिखाते समय गोली चल गई थी

चेतन सिंह को गिरफ्तार किया। मनीष मध्यप्रदेश से 6 अवैध पिस्टल लेकर आया था जिनमें से पांच अब तक बरामद हो चुके हैं। एक हथियार उसने बुड़सू के युवक को बेच दिया था जो फरार है। एच.एस. चेतन तेजी के घर में अवैध हथियार दिखाते समय गोली चली थी। उसके घर में सीसीटीवी कैमरे लगे थे, जिसमें घटना कैद हो गई। अवैध हथियार लेकर वहां पहुंचे मनीष भाटी और अन्य लोगों के फुटेंज भी हैं। इसीलिए चेतन, उसके सहयोगी और मनीष ने मिलकर मौके से सीसीटीवी की डीवीआर गायब कर दी। क्योंकि उससे पुलिस को पहले ही दिन मामले की हकीकत को पता चल जाता और जानलेवा हमले की झूठी कहानी नहीं बनाई जा सकती थी। मनीष ने सीसीटीवी की डीवीआर भी अवैध हथियारों के साथ ही बुड़सू में चेतन सिंह के पास छिपा दी थी। नोखा पुलिस ने उसे जल्द कर लिया है जिससे गोली चलने की घटना का खुलासा हो जायेगा।

नवरात्रि मेला 28 सितम्बर से बिना डिग्री के प्रैक्टिस कर रहा था फार्मासिस्ट

बीकानेर, (कासं)। जिला प्रशासन, उद्यम प्रोत्साहन संस्थान एवं जिला उद्योग एवं वाणिज्य केन्द्र के संयुक्त तत्वावधान में नवरात्रि मेला 28 सितम्बर से 7 अक्टूबर तक जयनारायण व्यास कॉलोनी स्थित स्थानीय ग्रामीण हॉट में आयोजित किया जायेगा।

श्रीगंगानगर, (कासं)। चिकित्सा एवं स्वास्थ्य विभाग ने एक अवैध क्लीनिक पर कार्रवाई बिना अनुज्ञा-पत्र के रखी दवाएं और सर्जिकल उपकरण बरामद किए।

- स्वास्थ्य विभाग की टीम ने उपपल क्लिनिक एंड पाइल्स केयर सेंटर पर एक फार्मासिस्ट को अवैध रूप से एलोपैथी की प्रैक्टिस करते पाया
- 35 तरह की दवाएं और सर्जिकल उपकरण भी बरामद किए

जिला उद्योग केन्द्र की महाप्रबंधक मंजू नैन गोदारा ने बताया कि इस मेले में बीकानेर संभाग के विभिन्न उद्योगों एवं हस्तशिल्प के उत्कृष्ट उत्पादों का प्रदर्शन एवं विपणन किया जायेगा। मेले में कॉर्पेट, कालीन, पायदान, हैण्डिक्राफ्ट, हैंडमेड ज्वेलरी, लेदर प्रोडक्ट्स, बेकरी उत्पाद, कागजकारी, नमकीन, वृत्तन उत्पाद, गार्मेंट्स, उस्ता कला, जटिल कढ़ाई वाले वस्त्र, उत्तम मिट्टी के बर्तन, चीनी मिट्टी के बर्तन, लकड़ी की नक्काशी, धातु का कार्य, ज्वेलरी डिजाइन एवं कलाकृतियां आदि का प्रदर्शन एवं विपणन किया जाना है। उन्होंने बताया कि मेले में भाग लेने के इच्छुक दस्तकार, बुनकर, उद्यमी, हस्तशिल्पी अस्थानी स्टॉल आरक्षित करवाने हेतु चौपड़ा कटला स्थित जिला उद्योग एवं वाणिज्य केन्द्र में कार्यालय समय में संपर्क कर सकते हैं।

स्वास्थ्य विभाग की टीम ने पुराना आबादी रवि चौक स्थित उपपल क्लिनिक एंड पाइल्स केयर सेंटर पर एक फार्मासिस्ट को अवैध रूप से एलोपैथी की प्रैक्टिस करते पाया। विभागीय अधिकारियों के अनुसार सूचना मिली थी कि रवि चौक पर उपपल क्लीनिक पर अवैध प्रैक्टिस होती है। तब यहां ऑपरेशन ब्लैक थंडर के तहत कार्रवाई की गई। मौके पर रोहिंडावाली निवासी राजीव कुमार पुत्र भंवरलाल माहर चिकित्सीय गतिविधियां करता मिला। पूछने पर उसने बताया कि उसके पास एलोपैथी चिकित्सा करने की डिग्री नहीं करने वाली टीम में शामिल डिप्टी सीएमएफजी डॉ. कर्ण आर्य और डीसीओ अमनदीप कौर के अनुसार क्लीनिक में अवैध रूप से दवा का बेचान करना भी पाया गया।

नोखा में अनंत चतुर्दशी का पर्व मनाया

नोखा, (कासं)। नोखा क्षेत्र में श्रद्धालुओं ने भाद्रमास के शुक्ल चतुर्दशी पर अनंत चतुर्दशी का उपावास श्रद्धा और भक्ति भाव के साथ मंगलवार को किया। इस अवसर पर कई घरों में लोगों ने अनंत का उद्यापन अजूषा किया। इस दिन भक्तों ने भगवान श्रीहरि विष्णु की पंडितों से कथा श्रवण के बाद अनंत डोरे को धारण किया। दोहर में व्रत का उद्यापन कर प्रसाद ग्रहण किया। नोखा में भक्तों ने सदर बाजार में स्थित श्रीकृष्ण मंदिर सहित अन्य मंदिरों में पहुंचकर अनंत की कथा सुनी। श्रीकृष्ण मंदिर में पंडित पुरुषोत्तम महाराज ने कथा सुनाई। श्रद्धालुओं को कथावाचक पंडित पुरुषोत्तम महाराज ने बताया कि शास्त्र विधि के अनुसार जो भी भक्त अनंत व्रत

- भक्तों ने सदर बाजार में स्थित श्रीकृष्ण मंदिर सहित अन्य मंदिरों में पहुंचकर अनंत चतुर्दशी की कथा सुनी

नशीली गोलियां बिकने पर चिंता जताई

श्रीगंगानगर, (कासं)। शहर एवं बॉर्डर एरिया के गांवों में लगातार मेडिकेटेड नशा की वृद्धि फैलने एवं इससे युवाओं की मौत होने पर चिंता जताते हुए एडवोकेट रजत स्वामी ने चिकित्सा एवं स्वास्थ्य मंत्री गजेन्द्र सिंह खीबर एवं विभाग के अतिरिक्त मुख्य सचिव गायत्री राठौड़ को शिकायत भेजी है। श्रीगंगानगर-हनुमानगढ़ और अनूपगढ़ में पुलिस और बीएसएफ पिछले 2 साल में 700 करोड़ का नशा पकड़ चुकी है। फिर भी तीनों जिलों के लगभग गांवों-शहरों में घड़ल्ले से नशीली गोलियां बिक रही हैं। श्रीगंगानगर भारत पाकिस्तान बॉर्डर का एरिया है। पंजाब राज्य की सीमा से भी जुड़ा है। इस कारण मेडिकेटेड नशा बहुत फैल रहा है।

400 लीटर घी सीज, लेकिन एफ.आई.आर. दर्ज नहीं कराई

श्रीगंगानगर, (कासं)। स्वास्थ्य विभाग ने रीको में कार्रवाई के दौरान एक फूड लाइसेंस घी के कारोबारी के जांच की तो वहां कुछ नहीं मिला। फर्म पर एक लाइसेंस की आड़ में दूसरी जगह अवैध कारोबार का संदेह जताया गया था। इसी संदेह में निगरानी करने पर संदिग्ध वैन मिली। इसका कनेक्शन प्रोपर्टी एडवाइजर से होने की सूचना थी, जो वैन व दुकान से घी मिलने पर सटीक निकली। इस सच्चाह मिलावटी धी होने के संदेह में तीसरी कार्रवाई की गई है। इसमें 1200 लीटर घी बरामद हुआ है। रीको स्थित एक फैक्ट्री प्रिंटिंग प्रेस की आड़ में घी की मैयुफैक्ट्री का खुलासा हुआ। इसके संचालक फरार हो

- रीको में प्रिंटिंग प्रेस की आड़ में मिला था 400 ली. घी, मालिकों का अज्ञात पता नहीं

करने की कार्रवाई की गई। लापरवाही ये है कि इन तीनों ही कार्रवाई में किसी में एफआईआर नहीं की गई है। श्रीगंगानगर रिट्टि सिद्धि कॉलोनी में एक दिन पहले रिवार शाम को मिली संदिग्ध वैन और रीको में सीज की गई श्री श्याम प्रोपर्टी एडवाइजर की दुकान में घी था। स्वास्थ्य विभाग को सोमवार को किप निरीक्षण में दोनों जगह 400 लीटर से ज्यादा घी मिला है। देर रात तक इसे सीज करने की कार्रवाई चल रही थी। रीको के समीप सेंट्रल सिटी मार्केट स्थित श्री श्याम प्रोपर्टी एडवाइजर पर बिना लाइसेंस घी पैक करने का काम हो रहा था। स्वास्थ्य विभाग ने वैन मालिक और प्रोपर्टी एडवाइजर के संचालक के आने पर कार्रवाई पूरी की।

सफाई कर सार्वजनिक स्थलों को साफ-सुथरा रखने का दिया संदेश

बीकानेर, (कासं)। स्वच्छता ही सेवा 2024 पखवाड़े के तहत मंगलवार को पब्लिक पार्क परिसर में स्वच्छता अभियान आयोजित किया गया। इस दौरान महापौर सुशीला कंवर राजपुरोहित, अतिरिक्त जिला कलेक्टर (नगर) रमेश देव, नगर निगम आयुक्त मयंक मनीष ने श्रमदान किया और स्वच्छता अभियान में भागीदारी निभाई। इस अवसर पर महापौर ने कहा कि अभियान का मुख्य उद्देश्य नागरिकों, सामाजिक संगठनों एवं विभिन्न संस्थानों को शामिल कर स्वच्छता के प्रति अलख जगाना है। उन्होंने कहा कि हम अपने आस-पास के क्षेत्रों को स्वच्छ रखने से शुरुआत कर शहर को साफ-सुथरा रख सकते हैं। इस दौरान स्वच्छता अभियान के जिला ब्रॉड एम्बेसडर अवर फॉर नेशन के सुधीरा शर्मा और सोशल मीडिया इनफ्लूएंसर अमित सोनी ने भी श्रमदान



'स्वच्छता ही सेवा' कार्यक्रम में महापौर सुशीला कंवर राजपुरोहित के नेतृत्व में जनप्रतिनिधियों, अधिकारियों और आमजन ने श्रमदान कर सफाई की।

- स्वच्छता ही सेवा कार्यक्रम के तहत शह्रवासियों ने श्रमदान किया

अनंत चतुर्दशी पर धूमधाम से गणेश प्रतिमा का विसर्जन



भाजपा नेता डॉ. सत्यप्रकाश आचार्य के निवास पर अनंत चतुर्दशी पर गणेश प्रतिमा का विसर्जन किया।

बीकानेर, (कासं)। वरिष्ठ भाजपा नेता डॉ. सत्यप्रकाश आचार्य के गवर्नमेंट प्रेस रोड स्थित निवास स्थान पर चल रहे गणेश उत्सव का समापन मंगलवार को अनंत चतुर्दशी के अवसर पर श्री गणेश प्रतिमा के पूर्ण विधि विधान के साथ विसर्जन के साथ हुआ। वरिष्ठ शिक्षक नेता रवि आचार्य ने

बाद से प्रतिक्रिया पर ही मुंबई और अहमदाबाद से पूर्णतया इको फ्रेंडली गणपति प्रतिमा स्थापित की जा रही है और निवास स्थान के आगे ही एक टब में पानी भरकर प्रतिमा का विसर्जन किया जाता है। गणेश प्रतिमा विसर्जन के अवसर पर भाजपा नेता डॉ. सत्यप्रकाश आचार्य, रवि, जयंत, मनीष, गवरा, बीणा, तोषी शर्मा इत्यादि उपस्थित रहे।

आम सूचना
सर्व साधारण को सूचित किया जाता है कि M/s Sampal Ltd Daga ka Gudha Fire Clay Mining Project (M.L. No. 05/1996) Area 82.25 Hect., Proposal No. 465981, Village Gudha, Tehsil Kolyat, Dist Bikaner में राज्य स्तरीय परिवेश प्रशास आकस्मिक प्राधिकरण जयपुर राजस्थान द्वारा पत्र संख्या F(14) SEIAA/SEAC-Raj/ Sectt/ Project/ Cat. B1 (0248)/ 2022-23 जयपुर दिनांक 26/07/2024 द्वारा पर्यावरण स्वीकृति प्रदान कर दी है। उक्त आवेधि की प्रति विभाग की वेबसाईट www.parivesh.nic.in पर उपलब्ध है।